

GITA GOVINDAM CHAPTER 12 - SUPRITA PITAMBARA

- dvādaśaḥ sargaḥ □
- supṛitapītāmbaraḥ □

gatavati sakhīvṛndē'mandatrapābharanirbhara-
smaraparavaśākūtasphītasmitasnapitādharam □

sarasamanasaṃ dṛṣṭvā rādhāṃ muhurnavapallava-prasavaśayanē nikṣiptākṣīmuvācha
haraḥ □ 68 □

- gītaṃ 23 □

kisalayaśayanatalē kuru kāmīni charaṇanalinavinivēśam □
tava padapallavavairiparābhavamidamanubhavatu suvēśam □
kṣaṇamadhunā nārāyaṇamanugatamanusara rādhikē □ 1 □

karakamalēna karōmi charaṇamahamāgamitāsi vidūram □
kṣaṇamupakuru śayanōpari māmiva nūpuramanugatiśūram □ 2 □

vadanasudhānidhigalitamamṛtamiva rachaya vachanamanukūlam □
virahamivāpanayāmi payōdhararōdhakamurasi dukūlam □ 3 □

priyaparirambhaṇarabhasavalitamiva pulakitamatiduravāpam □
madurasi kuchakalaśaṃ vinivēśaya śōṣaya manasijatāpam □ 4 □

adharasudhārasamupanaya bhāvīni jīvaya mṛtamiva dāsam □
tvayi vinihitamanasaṃ virahānaladagdhavapuṣamavilāsam □ 5 □

śaśimukhi mukharaya maṇiraśanāguṇamanuguṇakaṇṭhanidānam □
śrutiyugalē pikarutavikalē mama śamaya chirādavasādam □ 6 □

māmativiphalaruṣā vikalīkṛtamavalōkitamadhunēdam □
mīlitalajjitamiva nayanam tava virama visṛja ratikhēdam □ 7 □

śrījayadēvabhaṇitamidamanupadanigaditamadhuripumōdam □
janayatu rasikajanēṣu manōramatirasabhāvavinōdam □ 8 □

māraṅkē ratikēlisaṅkularaṇārambhē tayā sāhasa-prāyaṃ kāntajayāya kiñchidupari
prārambhi yatsambhramāt □

niṣpandā jaghanasthalī śithilatā dōrvallirutkampitaṃ vakṣō mīlitamakṣi pauruṣarasaḥ
strīṇāṃ kutah sidhyati □ 69 □

atha kāntaṃ ratiklāntamapi maṇḍanavāñChayā □
nijagāda nirābādhā rādhā svādhīnabhartṛkā □ 70 □

□ gītaṃ 24 □

kuru yadunandana chandanaśīśiratarēṇa karēṇa payōdharē □
mṛgamadapatrakamatra manōbhavamaṅgalakalaśasahōdarē □
nijagāda sā yadunandanē krīḍati hṛdayānandanē □ 1 □

alikulagañjanamañjanakaṃ ratināyakasāyakamōchanē □
tvadadharachumbanalambitakajjalamuujvalaya priya lōchanē □ 2 □

nayanakuraṅgatarāṅgavikāsanirāsakarē śrutimaṇḍalē □
manasijapāśavilāsadharē śubhavēśa nivēśaya kuṇḍalē □ 3 □

bhramarachayaṃ rachahayantamupari ruchiraṃ suchiraṃ mama sammukhē □
jitakamalē vimalē parikarmaya narmajanakamalakaṃ mukhē □ 4 □

mṛgamadarasavalitaṃ lalitaṃ kuru tilakamalikarajanīkarē □
vihitakalaṅkakalaṃ kamalānana viśramitaśramaśīkarē □ 5 □

mama ruchirē chikurē kuru mānada mānasajadhvajachāmarē □
ratigalitē lalitē kusumāni śikhaṇḍiśikhaṇḍakaḍāmarē □ 6 □

sarasaghanē jaghanē mama śambaradāraṇavāraṇakandarē □
maṇiraśanāvasanābharaṇāni śubhāśaya vāsaya sundarē □ 7 □

śrījayadēvavachasi ruchirē hṛdayaṃ sadayaṃ kuru maṇḍanē □
haricharaṇasmarāṇāmṛtakṛtakalikaluṣabhavajvarakhaṇḍanē □ 8 □

rachaya kuchayōḥ patraṃ chitraṃ kuruṣva kapōlayō-rghaṭaya jaghanē kāñchīmañcha
srajā kabarībharam □
kalaya valayaśrēṇīṃ pāṇau padē kuru nūpurā-viti nigatitaḥ prītaḥ pītāambarō'pi
tathākarōt □ 71 □

yadgāndhgarvakalāsu kauśalamanudhyānaṃ cha yadvaiṣṇavaṃ
yachChṛṅgāravivēkatatvamapi yatkāvyēṣu līlāyitam □
tatsarvaṃ jayadēvapaṇḍitakavēḥ kṛṣṇaikatānātmanaḥ sānandāḥ pariśōdhayantu
sudhiyaḥ śrīgītagōvindaṭaḥ □ 72 □

śrībhōjadēvaprabhavasya rāmādēvīsutaśrījayadēvakasya □
parāśarādipriyavargakaṇṭhē śrīgītagōvindakavitvamastu □ 73 □

- iti śrījayadēvakṛtau gītagōvindē supṛītapītāambarō nāma dvādaśaḥ sargaḥ □
□ iti gītagōvindaṃ samāptam □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org